



21-04-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - మీరిప్పుడు పురుషోత్తములుగా అయ్యేందుకు పురుషార్థము చేస్తున్నారు. దేవతలు పురుషోత్తములు, ఎందుకంటే వారు పవిత్రులు. మీరు పవిత్రంగా అవ్వతున్నారు.”

**ప్రశ్న:-** అనంతమైన తండ్రి పిల్లలకు ఎందుకు శరణు(ఆశ్రయము)నిచ్చారు?

**జవాబు:-** ఎందుకంటే వారి పిల్లలమైన మనమందరము చెత్త కుండి(కుప్పతొట్టి)లో పడి ఉన్నాము. తండ్రి మనలను చెత్త కుండి నుండి వెలుపలికి తీసి, సుగంధభరిత పుష్పాలుగా చేస్తున్నారు. ఆసులీగుణములున్న మనలను దైవీ గుణాలు గలవారిగా తయారుచేస్తారు. త్రామా అనుసారంగా తండ్రి వచ్చి మనలను వికారాల నుండి వెలుపలికి తీసి దత్తు తీసుకొని తమవారిగా చేసుకున్నారు.

**పాట:-** ఈరోజు ఉదయము ఉదయమే ఎవరొచ్చారు,.....(యహౌ కౌన్ ఆయా ఆజ్ నవేరే నవేరే,.....)

ఓంశాంతి. రాత్రిని పగలుగా చేసేందుకు తండ్రి రావలసి వచ్చింది. తండ్రి వచ్చి ఉన్నారని పిల్లలైన మీకు తెలుసు. మొదట మనము శూద్రులుగా, శూద్ర బుద్ధి గలవారిగా ఉండేవారము. వర్ణాల చిత్రము కూడా అర్థము చేయించేందుకు చాలా బాగుంది. మనము ఈ వర్ణాలలో ఎలా తిరుగుతూ ఉంటామో పిల్లలైన మీకు తెలుసు. ఇప్పుడు పరమపిత పరమాత్మ మనలను శూద్రుల నుండి బ్రాహ్మణులుగా చేశారు. కల్వ కల్వము, కల్వము యొక్క సంగమ యుగములో మనము బ్రాహ్మణులుగా అవుతాము. బ్రాహ్మణులను పురుషోత్తములని అనరు. పురుషోత్తములని దేవతలను అంటారు. బ్రాహ్మణులు ఇక్కడ పురుషోత్తములుగా అయ్యేందుకు పురుషార్థము చేస్తారు. పతితుల నుండి పావనంగా అయ్యేందుకే తండ్రిని పిలుస్తారు. కనుక మేము ఎంతవరకు పావనంగా అయ్యామని స్వయాన్ని ప్రశ్నించుకోండి. విద్యార్థులు కూడా చదువు కొరకు విచార సాగర మథనము చేస్తారు కదా. ఈ చదువు ద్వారా మేమిలా తయారవుతామని వారు భావిస్తారు. ఇప్పుడు దేవతలుగా అయ్యేందుకు మనము బ్రాహ్మణులుగా అయ్యామని పిల్లలైన మీ బుద్ధిలో ఉంది. మీరు ఈశ్వరీయ సంతానంగా అయినందున మీ జీవితము చాలా అమూల్యమైనది. ఈశ్వరుడు మీకు రాజయోగము నేర్పిస్తున్నారు, పతితుల నుండి పావనంగా చేస్తున్నారు. పావన దేవతలుగా అవుతారు. వర్ణాల చిత్రము పై అర్థం చేయించడం చాలా బాగుంటుంది. సన్యాసులు మొదలైనవారు ఈ విషయాల పై నిలబడరు. పోతే 84 జన్మల లెక్కను అర్థము చేసుకోగలరు. సన్యాస ధర్మానికి చెందిన మేము 84 జన్మలు తీసుకోలేమని కూడా అర్థము చేసుకుంటారు. మేము 84 జన్మలు తీసుకోలేమని ఇస్లామీలు, బౌద్ధులు మొదలైనవారు కూడా అర్థము చేసుకుంటారు. అయితే పునర్జన్మలైతే తీసుకుంటారు. కానీ తక్కువ పునర్జన్మలు. మీరు అర్థం చేయిస్తే వెంటనే అర్థము చేసుకుంటారు. అర్థము చేయించే యుక్తి కావాలి. పిల్లలైన మీరిక్కడ సన్ముఖములో కూర్చుని ఉన్నారు. కనుక బాబా మీ బుద్ధిని లిఫ్టెప్(తాజాగా) చేస్తారు. ఇతర పిల్లలు కూడా ఇక్కడకు లిఫ్టెప్ అయ్యేందుకు వస్తారు కదా. మిమ్ములనయితే బాబా ప్రతి రోజూ ఇది ధారణ చేయమని లిఫ్టెప్ చేస్తారు. 84 జన్మలు ఎలా తీసుకున్నామని మీ బుద్ధిలో ఆలోచనలు నడుస్తూ ఉండాలి. శూద్రుల నుండి బ్రాహ్మణులుగా ఎలా అయ్యాము? బ్రహ్మ సంతానము

బ్రాహ్మణులు. ఇప్పుడీ బ్రహ్మ ఎక్కడ నుండి వచ్చాడు? నేను ఇతనికి బ్రహ్మ అని పేరు పెట్టానని తండ్రి కూర్చోని అర్థం చేయిస్తారు. ఈ బ్రహ్మకుమార- కుమారీలందరూ ఒక కుటుంబంగా అయ్యారు. కనుక అందరూ తప్పకుండా దత్తు తీసుకోబడినవారు. తండ్రియే వచ్చి దత్తు తీసుకుంటారు. వారిని తండ్రి అని అంటారు. దాదా అని అనరు. తండ్రిని తండ్రి అని అంటారు. ఆస్తి తండ్రి నుండే లభిస్తుంది. కొంతమంది, పినతండ్రి(చాచాలు/ తండ్రి నోదరులు) మామలు లేక వంశస్థులు, బంధువులు కూడా దత్తు చేసుకుంటారు. ఒక పాప చెత్త కుండలో పడి ఉన్నప్పుడు చూచి ఎవరో తీసుకెళ్లి పిల్లలు లేనివారెవరికో ఇచ్చారని ఈ బాబా వినిపించారు కదా. ఆ పాప ఎవరి ఒడిలోకి వెళ్లెందో వారినే తల్లి-తండ్రి అని పిలుస్తుంది కదా. అయితే ఇది బేహద్(అనంతమైన) విషయము. పిల్లలైన మీరు కూడా బేహద్ చెత్త కుండలో పడి ఉన్నట్లుండినారు. విషయవైతరణీ నదిలో పడి ఉండినారు. ఎంత మురికిలో పడి ఉండినారు! డ్రామానుసారము తండ్రి వచ్చి ఆ మురికి నుండి వెలుపలికి తీసి మిమ్ములను వారే దత్తు చేసుకున్నారు. తమోప్రధానంగా ఉన్నవారిని, మురికి అనే అంటారు కదా. ఆసులీ గుణాలు గల మనుష్యులు దేహాభిమానులుగా ఉంటారు. కామ - క్రోధాలు కూడా పెద్ద వికారాలు కదా. మీరు రావణుని శరణులో పడి ఉండినారు. వాస్తవానికి మీరు శరణాగతులు కూడా. శరణు నుండి బయట పడి పుష్పాల వంటి దేవతలుగా అయ్యేందుకు అనంతమైన తండ్రి శరణులోకి వచ్చారు. ఈ సమయములో ప్రపంచమంతా పెద్ద చెత్తకుండలో పడి ఉంది. తండ్రి వచ్చి పిల్లలైన మిమ్ములను మురికి నుండి తీసి తనవారిగా చేసుకున్నారు. కానీ మురికిలో ఉన్నవారు దానికి బాగా అలవాటు పడినందున బయటకు తీసినా మళ్ళీ వారికి ఆ మురికే బాగుంటుంది. తండ్రి వచ్చి బేహద్ మురికి నుండి వెలికి తీస్తారు. బాబా మీరు వచ్చి మమ్ములను పుష్పాలుగా(పవిత్రంగా) ముళ్ళ అడవి నుండి తీసి పుష్పాలుగా చేయమని, భగవంతుని తోటలో కూర్చోబెట్టమని కూడా పిలుస్తారు. ఇప్పుడు అసురుల అడవిలో పడి ఉన్నారు. తండ్రి పిల్లలైన మిమ్ములను ఉద్ధానవనములోకి తీసుకెళ్తారు. శూద్రుల నుండి బ్రాహ్మణులుగా అయ్యారు తర్వాత మళ్ళీ దేవతలుగా అవుతారు. ఇది(స్వర్గము)దేవతల రాజధాని బ్రాహ్మణుల రాజ్యము లేనే లేదు. భలే పాండవులనే పేరు ఉంది, కాని పాండవులకు రాజ్యము లేదు. రాజ్యాన్ని ప్రాప్తి చేసుకునేందుకు తండ్రి జతలో కూర్చోని ఉన్నారు. ఇప్పుడు అనంతమైన రాత్రి సమాప్తమై అనంతమైన పగలు ప్రారంభమౌతుంది. ఉదయము - ఉదయమే ఎవరొచ్చారనే పాట విన్నారు కదా. అనంతమైన రాత్రిని సమాప్తి చేసి అనంతమైన పగలుగా చేసేందుకు అనగా నరకాన్ని వినాశము చేయించి, స్వర్గ స్థాపన చేయించేందుకు వారు(బాబా) ఉదయము ఉదయమే వస్తారు. ఇది బుద్ధిలో ఉండినా సంతోషంగా ఉంటారు. నూతన ప్రపంచములో ఉన్నత పదవిని పొందువారు ఎప్పుడూ తమ ఆసులీ స్వభావాన్ని చూపించరు. ఏ యజ్ఞము ద్వారా ఇంత శ్రేష్ఠంగా అవుతారో ఆ యజ్ఞ సేవను చాలా ప్రీతిగా చేస్తారు. ఇటువంటి యజ్ఞములో ఎముకలు కూడా ఇచ్చేయాలి. ఈ ప్రవర్తన ద్వారా మేము ఉన్నత పదవి ఎలా పొందగలమని స్వయాన్ని గమనించుకోవాలి. మీరు తెలివీహీనులైన చిన్న పిల్లలైతే కారు కదా. రాజులుగా ఎలా అవుతారో, ప్రజలుగా ఎలా అవుతారో అర్థము చేసుకోగలరు కదా. బాబా అనుభవీ రథమును తీసుకున్నారు. ఈ రథానికి రాజులు మొదలైనవారంతా చాలా బాగా తెలుసు. రాజుల దాస-దాసీలకు కూడా చాలా సుఖము లభిస్తుంది. ఎందుకంటే వారు రాజుల జతలోనే ఉంటారు కాని దాస-దాసీలని అనబడ్డారు. సుఖమైతే ఉంటుంది కదా. రాజు రాణులు



భుజించే ఆహారమే వారికి లభిస్తుంది. బయట ఉండేవారు తినలేరు. దాసీలలో కూడా నంబరువారుగా ఉంటారు. కొంత మంది అలంకరించేవారు, కొంతమంది పిల్లలను సంరక్షించేవారు, కొంతమంది కసుపు మొదలైనవి ఊడ్చేవారు ఉంటారు. ఇక్కడి రాజులకే ఇంతమంది దాస-దాసీలుంటే అక్కడ ఎంతమంది ఉంటారు. అందరికీ ఎవరి బాధ్యతలు వారికి ఉంటాయి. నివసించే స్థానాలు వేరుగా ఉంటాయి. అవి రాజ - రాణుల భవనాల వలె అలంకరింపబడి ఉండవు. ఉదాహరణానికి సర్వెంట్ క్వార్టర్స్ (సేవకుల నివాస గృహాలు) ఉంటాయి కదా. రాజ మహాలులోకి వస్తారు కాని సర్వెంట్ క్వార్టర్స్ లో నివసిస్తారు. కనుక మీ పై మీరు దయ చూపుకోండని తండ్రి చాలా వివరంగా తెలుపుచున్నారు. అత్యంత ఉన్నతంగా తయారవ్వాలి. ఇప్పుడు మనము శూద్రుల నుండి బ్రాహ్మణులుగా అయ్యాము. ఇది ఎంత గొప్ప భాగ్యము! తర్వాత దేవతలుగా అవుతాము. ఈ సంగమయుగము చాలా కళ్యాణకారి యుగము. మీ ప్రతి మాటలో కళ్యాణము నిండి ఉంటుంది. భండారి(వంట గది) లో కూడా యోగయుక్తంగా ఉండి భోజనము తయారు చేస్తే అందులో చాలా మంది కళ్యాణము నిండి ఉంది. శ్రీనాథ ద్వారములో పూర్తి నిశ్శబ్దంగా ఉండి భోజనము తయారుచేస్తారు. ఆ సమయములో వారికి శ్రీనాథుడే గుర్తుంటాడు. భక్తులు తమ భక్తిలో చాలా మస్తాగా (ఆనందముగా) మగ్నమై ఉంటారు. మీరు జ్ఞానములో మస్తాగా మునిగి ఉండాలి. కృష్ణుని భక్తి ఎంతగా చేస్తారో అడగకండి. బృందావనములో ఇరువురు కన్యలున్నారు. వారు పూర్తి భక్తులుగా ఉన్నారు. మేము ఇక్కడే ఉండిపోతాము, ఇక్కడే కృష్ణుని పృథిలోనే శరీరము వదలుతామని అంటారు. మంచి ఇంట్లో ఉండి, జ్ఞానము తీసుకొమ్మని ఎంతగా చెప్పినా, మేము ఇక్కడే ఉంటామని అంటారు. అటువంటి వారిని భక్తశిరోమణులని అంటారు. కృష్ణుని పై ఎంతగానో సమర్పితమైపోతారు. అయితే ఇప్పుడు మీరు తండ్రి పై సమర్పణ అవ్వాలి. మొట్టమొదట శివబాబాకు ఎంత మంది సమర్పణమై పోయారు! అనేకమంది వచ్చారు. భారతదేశములోకి వచ్చినప్పుడు చాలా మందికి వారి ఇల్లు- వాకిళ్లు గుర్తుకు రాసాగాయి. చాలా మంది వెళ్లిపోయారు. ఎంతో మంది పై గ్రహచారము కూర్చుంటుంది కదా. ఒక్కొక్కసారి ఒక్కొక్క గ్రహదశ వారి పై కూర్చుంటుంది. ఎవరైనా వస్తే ఎక్కడకొచ్చారో అడగమని బాబా చెప్తారు. బయట బోర్డులో బ్రహ్మకుమార-కుమారీలు అని చూచారు. ఇది ఒక పరివారము కదా! తండ్రిమో నిరాకార పరమపిత శివ పరమాత్మ, రెండవవారు ప్రజాపిత బ్రహ్మ అని గాయనము కూడా చేశారు. వీరంతా ఆ ఇరువురి పిల్లలు. శివబాబా వీరి దాదా(తాత). వారసత్వము వారి నుండి లభిస్తుంది. నన్ను పృథి చేస్తే మీరు పతితుల నుండి పావనంగా అవుతారని వారు సలహానిస్తున్నారు. కల్వక్రితము కూడా ఇలాగే సలహానిచ్చారు. ఇది ఎంతో ఉన్నతమైన చదువు. మనము తండ్రి నుండి వారసత్వము తీసుకుంటున్నామని కూడా మీ బుద్ధిలో ఉంది.

పిల్లలైన మీరిప్పుడు మనుష్యుల నుండి దేవతలుగా అయ్యే చదువు చదువుతున్నారు. మీరు ధైర్య గుణాలు తప్పకుండా ధారణ చేయాలి. మీ ఆహార - పానీయాలు, మాటామంతి ప్రవర్తన అన్నీ ఎంతో రాయల్ గా ఉండాలి. దేవతలు చాలా కొద్దిగా తింటారు. వారికి ఎలాంటి లోభము ఉండదు. 36 రకాల భోజనము తయారవుతుంది కానీ చాలా తక్కువగా తింటారు. ఆహార పానీయాల పై లోభము, అత్యాశ ఉండినా దానిని కూడా ఆసురీ నడవడిక అని అంటారు. ధైర్య గుణాలు ధారణ చేయాలంటే ఆహార పానీయాలు చాలా శుద్ధంగా, సాధారణంగా ఉండాలి. కానీ మాయ ఒక్కొక్కసారి

రాతి బుద్ధిగా చేస్తుంది. కనుక వారికి పదవి కూడా అటువంటిదే లభిస్తుంది. తమ స్వ కళ్యాణము కొరకు ధైర్యగుణాలు ధారణ చేయమని తండ్రి చెప్తున్నారు. మంచి లీతిగా చదువుకుంటూ, చదివిస్తూ ఉంటే మీకే బహుమతి లభిస్తుంది. మీకా బహుమతి తండ్రి ఇవ్వరు. మీరు మీ పురుషార్థము ద్వారా పొందుతారు. మేమెంత సేవ చేస్తున్నామని స్వయాన్ని పరిశీలించుకోండి. మేము ఎలా తయారవుతాము? ఈ సమయములో శరీరము వదిలేస్తే ఏ పదవి లభిస్తుంది? బాబాను అడిగితే మీరు చేసే ఈ పనుల ద్వారా మీరు ఫలానా పదవి పొందుతారని వెంటనే తెలుపుతారు. పురుషార్థమే చేయకుంటే కల్వ-కల్వంతరము వారికి వారే నష్టము కలుగచేసుకుంటారు. మంచి సేవ చేయువారు తప్పకుండా మంచి పదవే పొందుతారు. మీరు దాస-దాసీలుగా అవుతారని లోలోపల(ఆంతర్మంలో) తెలిసిపోతుంది. కాని బయటికి చెప్పలేరు. పాఠశాలలో కూడా మేము ఉన్నతి చెందుతున్నామా? లేక దిగజారిపోతున్నామా? అని విద్యార్థులకు తెలుస్తుంది. ఇక్కడ కూడా అలాగే జరుగుతుంది. సీనియర్లు రాజా-రాణీలుగా అవుతారు. జూనియర్లు తక్కువ పదవి పొందుతారు. ధనవంతులలో కూడా సీనియర్లు, జూనియర్లు ఉంటారు. దాస-దాసీలు కూడా సీనియర్లు, జూనియర్లు ఉంటారు. సీనియర్ల దర్జా ఉన్నతంగా ఉంటుంది. కనువు ఊడ్చే దాసీలకు రాజభవనము లోపలకు వచ్చేందుకు అనుమతి ఉండదు. ఈ విషయాలన్నీ పిల్లలైన మీరు బాగా అర్థము చేసుకోగలరు. చివర్లో ఇంకా బాగా అర్థము చేసుకుంటారు. ఉన్నతంగా తయారయ్యే వారిని గౌరవించాలి. కుమార్తెకా దాది సీనియర్ కనుక ఆమెను గౌరవించాలి.

తండ్రి పిల్లలకు గమనమిప్పిస్తున్నారు - మహారథి పిల్లలను గౌరవించండి. గౌరవించకుంటే మీ పై గల పాప భారాన్ని పెంచుకుంటారు. ఈ విషయాలన్నీ పై తండ్రి గమనమిప్పిస్తారు. నంబరువారుగా ఎవరిని, ఎలా గౌరవించాలనే విషయంలో చాలా జాగ్రత్తగా ఉండాలి. బాబాకు, ప్రతి ఒక్కరి గురించి తెలుసు కదా. ఎవరినైనా ఏమైనా అంటే ద్రోహులుగా అయ్యేందుకు ఆలస్యము చేయరు. కుమారీలు, మాతల పై ఎన్నో బంధనాలు ఏర్పడ్డాయి. అత్యాచారాలు సహించవలసి వస్తుంది. బాబా మీరు మమ్ములను చాలా విసిగిస్తున్నారు, బాధిస్తున్నారు, మేమేం చెయ్యాలని చాలా మంది మాతలు వ్రాస్తారు. అరే! వారు బలవంతము చేసేందుకు మీరు జంతువులేమీ కాదు కదా. లోలోపల మీకు కోరిక ఉంది కనుకనే ఏం చేయాలని నన్ను అడుగుతున్నారు. ఇందులో అడిగే మాటే లేదు. ఆత్మ తనకు తానే మిత్రుడు, తనకు తానే శత్రువు. మీకెలా కావాలో అలా చేయండి. అడుగుతున్నారంటే మీకు కోరిక ఉందని అర్థమవుతుంది. ముఖ్యమైన విషయము స్మృతి. స్మృతి ద్వారానే మీరు పావనంగా అవుతారు. ఈ లక్ష్మీనారాయణులు నంబరువన్ పవిత్రులు కదా. మమ్మా ఎంతో సేవ చేసేవారు. మేము మమ్మా కంటే వివేకవంతులమని ఎవ్వరూ చెప్పలేరు. జ్ఞానములో మమ్మా అందరికంటే తెలివైనది. చాలా మందిలో యోగము చాలా తక్కువగా ఉంది. స్మృతిలో ఉండలేరు. స్మృతి చేయకుంటే వికర్మలు ఎలా వినాశనమౌతాయి? బాబా స్మృతిలోనే శరీరము వదలాలని నియమము చెప్తున్నది. శివబాబా స్మృతిలోనే ఆత్మ శరీరాన్ని వదలాలి. ఒక్క తండ్రి తప్ప ఇతరులెవ్వరూ గుర్తుకు రాకూడదు. దేని పైనా ఆసక్తి ఉండరాదు. మేము అశరీరులుగా వచ్చాము, అశరీరులుగానే వెళ్ళాలని అభ్యాసము చేయాలి. చాలా మధురంగా అవ్వాలని పిల్లలకు పదే-పదే చెప్తున్నారు. ధైర్య గుణాలు కూడా ఉండాలి. దేహాభిమానము కూడా భూతము కదా. స్వయం పై చాలా గమనముంచుకోవాలి. చాలా





ప్రేమతో వ్యవహరించాలి. తండ్రిని పృతి చేయండి, చక్రమును పృతి చేయండి. చక్ర రహస్యమును ఎవరికి అర్థం చేయించినా ఆశ్చర్యపడ్డారు. 84 జన్మలే ఎవ్వరికీ గుర్తు లేకుంటే 84 లక్షలు ఎవరైనా ఎలా గుర్తు చేసుకుంటారు. కనీసం ఆలోచనకు కూడా తోచదు. ఈ చక్రమును గుర్తుంచుకున్నా అపొహ సౌభాగ్యము! ఇప్పుడీ నాటకము పూర్తి అవుతుంది. కనుక ఈ పాత ప్రపంచము పై వైరాగ్యము కలగాలి. బుద్ధి యోగము శాంతిధామము, సుఖధామములో ఉండాలి. గీతలో కూడా మన్మనాభవ అని ఉంది. గీత పఠనము చేయు వారొక్కరికి కూడా మన్మనాభవకు అర్థము తెలియదు. పిల్లలైన మీకు దీని అర్థము తెలుసు భగవానువాచ - దేహ సంబంధాలన్నీ వదిలి స్వయాన్ని ఆత్మగా భావించండి. ఈ మాటలు చెప్పింది ఎవరు? కృష్ణుడు భగవంతుడు కానే కాడు. కొంతమంది మేము శాస్త్రాలనే అంగీకరిస్తామని, భగవంతుడు చెప్పినా నమ్ముమని అంటారు. వారు శాస్త్రాలనే చదువుతూ ఉంటారు. భగవంతుడు వచ్చి రాజయోగాన్ని నేర్పిస్తున్నారు. స్వర్గ స్థాపన జరుగుతూ ఉంది. ఈ శాస్త్రాలు మొదలైనవన్నీ భక్తి మార్గానికి చెందినవి. భగవంతుని పై నిశ్చయముంటే వారసత్వము తీసుకోవడంలో నిమగ్నమౌతారు. భక్తి సమాప్తమైపోతుంది. కానీ నిశ్చయమున్నప్పుడే కదా. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ముఖ్య సారము :-

ఆత్మిక పిల్లలకు ఆత్మిక తండ్రి సమస్తే.

1. దేవతలుగా అయ్యేందుకు చాలా రాయల్ సంస్కారాలను ధారణ చేయాలి. ఆహార పానీయాలు చాలా శుద్ధంగా, సాధారణంగా ఉంచుకోవాలి. తినాలనే అత్యాశ ఉండరాదు. స్వకళ్యాణము చేసుకునేందుకు దైవ గుణాలు ధారణ చేయాలి.
2. మీ పై మీరు గమనముంచుకొని అందరితో చాలా ప్రేమతో వ్యవహరించాలి. మీ కంటే సీనియర్లగా ఉన్నవారిని తప్పకుండా గౌరవించాలి, చాలా మధురంగా అవ్వాలి. దేహాభిమానములోకి రాకూడదు.

**వరదానము :- “దాతృత్వస్థితి మరియు ఇముడ్చుకునే శక్తి ద్వారా సదా**

**విఘ్నవినాశక్, సమాధాన స్వరూప భవ ”**

విఘ్నవినాశక్ సమాధాన స్వరూపులుగా అయ్యే వరదానం విశేషంగా రెండు విషయాల ఆధారముతో ప్రాప్తిస్తుంది. 1. సదా మేము దాత పిల్లలము కనుక నేను అందరికి ఇవ్వాలి అనే పృతి ఉండాలి. గౌరవం లభించాలి, స్నేహం లభించాలి అప్పుడు స్నేహిగా అవుతాను అని కాదు, నేను ఇవ్వాలి అని ఉండాలి. 2. స్వయం పట్ల మరియు సంబంధ సంపర్కంలో సర్వుల పట్ల ఇముడ్చుకునే శక్తి స్వరూప సాగరునిగా అవ్వాలి. ఈ రెండు విశేషతల ద్వారా శుభభావన, శుభకామనతో సంపన్నమై సమాధాన స్వరూపంగా అవుతారు.

**నోట్ :- “ సత్యాన్ని మీ సాథిగా (తోడుగా) చేసుకుంటే మీ నావ ఎప్పుడూ మునిగిపోదు. ”**